

ईश्वर में हमारा विश्वास

सत्यमेव जयते

राष्ट्रीय नवीन मेल

₹3.00

हर पक्ष की खबर | हर पक्ष पर नजर



राजकीय शिववर्णी मेला-2025 उद्घाटन समारोह

मुख्य अतिथि

श्री सुदिव्य कुमार

माननीय मंत्री, पर्यटन, कला संस्कृति, खेलकूद एवं युवा कार्य विभाग,
नगर विकास एवं आवास विभाग, उच्च एवं तकनीकी शिक्षा विभाग

श्री संजय प्रसाद यादव

माननीय मंत्री, श्रम, नियोजन, प्रशिक्षण एवं
कौशल विकास विभाग, उद्योग विभाग

श्री हफीजुल हसन

माननीय मंत्री, जल संसाधन विभाग, अल्पसंख्यक कल्याण विभाग

श्रीमती दीपिका पाण्डेय सिंह

माननीय मंत्री, ग्रामीण विकास विभाग,
ग्रामीण कार्य विभाग, पंचायती राज विभाग

विशिष्ट अतिथि

डॉ. निशिकान्त दुबे

माननीय सांसद, गोड्डा लोकसभा क्षेत्र

श्री नलिन सोरेन

माननीय सांसद, दुमका लोकसभा क्षेत्र

श्री सुरेश पासवान

माननीय विधायक, देवघर विधानसभा क्षेत्र

श्री उदय शंकर सिंह

माननीय विधायक, सारठ विधानसभा क्षेत्र

श्री देवेन्द्र कुंवर

माननीय विधायक, जरमुण्डी विधानसभा क्षेत्र

श्रीमती किरण कुमारी

माननीय अध्यक्ष, जिला परिषद, देवघर

दिनांक: 10 जुलाई 2025 | समय: 10:30 पूर्वाह्न | स्थान: दुम्मा, देवघर

सूचना एवं जनसम्पर्क विभाग, झारखण्ड सरकार





जहां नदी नाले पर अतिक्रमण वहां फिर बन रहा बड़ा भवन

मनोज मिश्रा। रांची। नदी नालों के अतिक्रमण का सिलसिला नहीं थम रहा है जिसका जीता जागता उदाहरण पंचशील नगर चौक में देखने को मिलता है। जहां नदी नालों की पुष्टि हुई है उसी स्थान पर बन रहा बड़ा भवन चर्चा का विषय बना हुआ है। पंचशील नगर चौक में नेशनल हाईवे 75 की जमीन का अतिक्रमण किया गया और उस जमीन पर पक्के मकान दुकान बना लिए गए। एक व्यक्ति के द्वारा किया गया अतिक्रमण दूसरों के मनोबल को बढ़ाया और देखा देखी में कितने लोग नदी नालों की जमीन पर बस गए। बरसात का पानी जब बाढ़ की शक्ल में बनहोरा नदी से उतरता है तो पंचशील नगर, शाहदेव नगर, शांति नगर और राधा नगर में रहने वालों के जीवन में शमल आ जाती है। वहीं एनएच 75 की सड़क पर जान लग जाता

है। वाहनों की लंबी कतारें लग जाती है। जाम के दौरान फंसे वाहनों में एंबुलेंस भी होती है, जो जितनी जल्दी से जल्दी राजधानी के अस्पताल तक पहुंचाना चाहती है। नदी नालों के अतिक्रमण की सुधि लेने के लिए जिले के उपायुक्त मंजुनाथ भजंत्री ने पूरी टीम के साथ पंचशील नगर का भ्रमण कर अतिक्रमण क्षेत्र को देखा। उन्होंने कहा कि नदी नाले की अतिक्रमण करने वालों को बरखा नहीं जाएगा। उनके खिलाफ कार्रवाई की जाएगी। 17 साल में पहली बार ऐसा हुआ कि जिले के उपायुक्त ने नदी नाले के अतिक्रमण का दौरा किया और कार्रवाई करने की बात की। इससे आम जनता के बीच में इस बात की चर्चा है कि इस बार का नजारा कुछ अलग देखने को मिलेगा। वहीं सूत्रों से खबर है कि प्रशासन ठोस कार्रवाई करने की दिशा में आगे बढ़ रही है।

अतिक्रमण की जमीन पर फिर शुरू हुआ भवन निर्माण, प्रशासन मौन

पंचशील नगर चौक में नदी नाले के अतिक्रमण से होने वाले नुकसान की खबरें राष्ट्रीय नवीन मेल दैनिक समाचार पत्र लगातार उठाता रहा है। जहां अतिक्रमण की सूचना है उस स्थान पर फिर एक विशाल भवन की नींव डाली गई है और भवन बनाना भी शुरू हो गया है। एक ओर सड़क किनारे मापी की जा रही है कि कितना जमीन का अतिक्रमण हुआ है। वहीं अतिक्रमण की जमीन पर ही फिर एक बड़े भवन का निर्माण अनेक सवालों को जन्म दे रहा है कि किसके इशारे पर भवन निर्माण का काम चल रहा है और प्रशासन ने अतिक्रमण के खिलाफ डायरेक्ट कार्रवाई करने की दिशा में क्या कदम उठाए हैं।

दिव्यांग बच्चे कभी भी अपने आप को असहाय महसूस न करें : राजेश सिन्हा

नवीन मेल संवाददाता। रांची

जिला विधिक सेवा प्राधिकार (डालसा), रांची के सचिव रवि कुमार भास्कर के निर्देश पर दिव्यांग बच्चों के विशेष अभियान के तहत बुधवार को संत मिखाइल दिव्यांग स्कूल, बहुबजार, रांची में विधिक जागरूकता कार्यक्रम का आयोजन किया गया। इस अवसर पर डिप्टी एलएडीसी, राजेश कुमार सिन्हा, पीएलवी प्रिया कुमारी, रजनी कुमारी, मो. इमरान, राजा वर्मा एवं संत मिखाइल स्कूल के छात्र-छात्राएं उपस्थित थे। मौके पर डिप्टी एलएडीसी राजेश कुमार सिन्हा ने दिव्यांग जन अधिकार अधिनियम-2016 के बारे में जानकारी दी। उन्होंने कहा कि दिव्यांग व्यक्ति समाज के सबसे उपेक्षित वर्गों में से एक हैं। विकलांगता शब्द को एक सामाजिक कलंक के रूप में देखा जाता है। माता-पिता



● डालसा ने संत मिखाइल दिव्यांग स्कूल में किया विधिक जागरूकता का आयोजन

सर्वजनिक तौर पर असहज महसूस करते हैं। लेकिन, दिव्यांग बच्चों को एक ऐसी शक्ति ईश्वर द्वारा दी गई है, जो किसी सामान्य बच्चों को नहीं प्राप्त है। उन्होंने कहा कि दिव्यांग बच्चे कभी अपने आप को असहाय, असहज महसूस न करें। अपने को हीन भावना से ग्रसित न करें, क्योंकि वे भी समाज का एक हिस्सा हैं। समाज का विकास एक हिस्सा को हटा देने से संभव नहीं है। इसके अलावा, सिन्हा ने दिव्यांग जन अधिकार-2016 के बारे में वहां के छात्र-छात्राओं को बताया। उन्होंने कहा कि बच्चों के लिए संविधान

के आर्टिकल-21 में शिक्षा का अधिकार दिया हुआ है, चाहे समाज के किसी भी तबके के किसी भी तरह के बच्चे हों, उन्हें निःशुल्क शिक्षा मिलनी ही चाहिए। राजेश कुमार सिन्हा ने कहा कि दिव्यांग व्यक्तियों के लिए उच्च शिक्षा में 5 प्रतिशत आरक्षण की व्यवस्था है। सरकारी नौकरियों में भी आरक्षण का प्रावधान है। रोजगार के अवसर में आरक्षण का प्रावधान दिया गया है। इनकम टैक्स में आरक्षण की व्यवस्था की गई है। अगर कोई भी व्यक्ति दिव्यांग व्यक्तियों का अधिकारी का गलत प्रयोग करता है।



लायंस क्लब ऑफ रांची के नए अध्यक्ष बने दिलीप बंका

नवीन मेल संवाददाता। रांची

लायंस क्लब ऑफ रांची का 66वां परस्थान दिवस बुधवार को संपन्न हुआ। इस अवसर पर सत्र 2025-26 के लिए क्लब की नई कमेटी का गठन किया गया। इस दौरान सभी पदाधिकारियों ने शपथ ग्रहण भी किया। अध्यक्ष पद की कमान दिलीप बंका ने संभाली, जिनके नेतृत्व में पूरी टीम ने सेवा और सामाजिक कार्यों के प्रति अपनी प्रतिबद्धता जताई। मौके पर नए अध्यक्ष दिलीप बंका ने कहा कि क्लब के लक्ष्यों के अनुरूप सेवा कार्यों को और बेहतर ढंग से किया जाएगा। वहीं, नवगठित कमेटी में सचिव अनिल गौतम, कोषाध्यक्ष तरुण अग्रवाल, फर्स्ट वाइस प्रेसिडेंट मंजुला जायसवाल,

● सत्र 2025-26 के लिए क्लब की नई कमेटी गठित

सेकंड वाइस प्रेसिडेंट पूनम सखुजा, थर्ड वाइस प्रेसिडेंट मनीष गाड़ोदिया शामिल हैं। इसके अतिरिक्त डायरेक्टर पद पर सुनीता चौधरी, जस्वी खुराना, अरविंद मंगल, राजेश मोर, ओमप्रकाश तुलस्यान, रजनी मोर, सुकृत, सीमलजीत कौर, सुधीर प्रसाद, सुबोध वर्मा, डॉ. हरचंद वीर सिंह ने शपथ ली। जीएसटी पद के लिए राजेश मोर, जीएसटी के लिए राजेश चौधरी, जीडीटी के लिए अनय अग्रवाल, पीआरओ के लिए निर्मल मनपुरिया, एलसीआईएफ कोऑर्डिनेटर पद के लिए डॉ. देवेन्द्र सिंह और एडमिनिस्ट्रेटर पद के लिए लयन शांतनु तिवारी ने शपथ ली।

रांची नगर निगम ने एनसीसी कैडेटों में बांटे एक सौ फलदार पौधे



नवीन मेल संवाददाता। रांची

● रांची के संत जेवियर्स कॉलेज में हुआ कार्यक्रम का आयोजन

रांची नगर निगम ने बुधवार को पुरुलिया रोड स्थित संत जेवियर्स कॉलेज के एनसीसी के सैकड़ों कैडेटों के बीच 100 फलदार पौधों का वितरण किया। साथ ही, इस मौके पर रिलेशनस की ओर से मिशन लाइफ के तहत पर्यावरण संरक्षण पर सेमिनार भी आयोजित किया गया। इसमें सैकड़ों छात्र-छात्राओं को संस्था की ओर से पर्यावरण संबंधित कई महत्वपूर्ण जानकारी दी गई। इस कार्यक्रम में मुख्य अतिथि के रूप में रांची नगर निगम के उप प्रशासक गौतम

इकाई सफलतापूर्वक पौधरोपण अभियान में शामिल हुई। इससे पर्यावरण संरक्षण, सामुदायिक सेवा और युवाओं के सशक्तिकरण के प्रति उनकी प्रतिबद्धता और दृढ़ हुई। इस कार्यक्रम में 80 एनसीसी कैडेट्स और 20 समर्पित कॉलेज स्टाफ ने सक्रिय भागीदारी निभाई। इस अवसर पर सैकड़ों फलदार, फूलदार, छायादार और औषधीय पौधों सहित विभिन्न प्रकार के पौधों को कॉलेज परिसर में लगाया गया। इस अवसर पर मुख्य रूप से सुधाकर यादव, रोशन कुमार, स्कूल के शिक्षक-शिक्षिकाएं समेत सैकड़ों विद्यार्थी उपस्थित थे।

आज / कल



नगर निगम ने सील किया कांके रोड में निर्माणाधीन जी+8 भवन

नवीन मेल संवाददाता। रांची

रांची नगर निगम के अपर प्रशासक संजय कुमार के आदेशानुसार नगर निगम ने बुधवार को वार्ड नंबर 01, कांके रोड, (भिठा) टिंबर लाइन स्थित निर्माणाधीन जी+8 रिसिडेंशियल/कॉमर्शियल भवन के निर्माण कार्यों को रोकते हुए सील कर दिया। रांची नगर निगम ने एक विज्ञापन जारी कर कहा है कि नगर निगम में विगत 28 जून को मो. नर्सुमदीन अंसारी ने इस भवन से संबंधित शिकायत की थी। इस शिकायत पर अपर प्रशासक के निर्देशानुसार निगम की टीम ने स्थल जांच की थी। जांच में यह बात सामने आई कि नक्शा का रिवैलिडेशन



● मिली शिकायत पर की गई जांच के आधार पर हुई कार्रवाई

कराए बिना कार्य किया जा रहा था। इस निर्माणाधीन भवन से संबंधित परमिशन सर्टिफिकेट की वैधता 14 फरवरी 2025 तक ही थी। पूर्व में निर्माणाधीन भवन की चारदीवारी

गिरने से बगल के भवन व दो वाहन क्षतिग्रस्त हुए थे। साथ ही, मलबे से निर्माणाधीन भवन के सामने स्थित नाली भी बंद हो गई थी। यहां दुर्घटना होने की संभावना अब भी बनी हुई थी। पूर्व में रांची नगर निगम द्वारा इस स्थल पर निर्माण कार्य रोकने का नोटिस दिया गया था, परन्तु वहां निर्माण कार्य जारी रखते हुए नियमों का उल्लंघन किया गया। इसके बाद जांच में आई जानकारी के आलोक में झारखंड नगरपालिका अधिनियम 2011 की कंडिका-437 एवं झारखंड भवन उपविधि 2016 की कंडिका-20 के तहत इस निर्माणाधीन भवन के कार्य को तत्काल प्रभाव से रोकने एवं सील करने की कार्रवाई की गई।

एचईसी के श्रमिकों ने किया विरोध प्रदर्शन

मजदूरों की मांगें नहीं मानी गईं तो आंदोलन होगा और तेज : लालदेव

● एचईसी मुख्यालय से तीनों कारखानों के गेट तक जुलूस निकालकर किया गया धरना-प्रदर्शन

नवीन मेल संवाददाता। रांची

एचईसी के श्रमिकों ने भी मजदूर संगठनों की हड़ताल में शामिल होकर बुधवार को विरोध प्रदर्शन किया। हटिया कामगार यूनियन (एटक) के आह्वान पर हटिया स्थित एचईसी मुख्यालय से तीनों कारखानों के गेट तक जुलूस निकालकर धरना प्रदर्शन किया। सड़कों पर उतरे सभी श्रमिकों ने देशव्यापी मजदूर हड़ताल के समर्थन में जमकर नारेबाजी की। मौके पर हटिया कामगार यूनियन के उपाध्यक्ष लालदेव सिंह ने कहा कि जिस प्रकार स्थायी और सप्लाई मजदूरों ने एकजुट होकर अपने एक दिन का वेतन कटवाकर आंदोलन में भाग लिया, वह इस बात का प्रमाण है कि वे शोषणकारी नीतियों के खिलाफ डटकर खड़े हैं। उन्होंने कहा कि एचईसी के मजदूरों का यह जोश केंद्र की तानाशाही नीतियों को चकनाचूर कर देगा। उन्होंने कहा कि यह संघर्ष केवल मजदूरों का नहीं, बल्कि न्याय और अधिकारों की रक्षा की



एचईसी के श्रमिकों की प्रमुख मांगें

1. चारों लेबर कोड की वापसी हो।
2. एचईसी के लिए तीन हजार करोड़ रुपये का पुनरुद्धार पैकेज दिया जाए।
3. आउटसोर्सिंग नीति की वापसी हो।
4. समान कार्य के बदले समान वेतन दिया जाए।
5. ईपीएफ 95 के तहत हो हजार रुपये पेंशन और मंहंगाई भत्ता दिया जाए।
6. हेका मजदूरों पर दमन बंद हो।
7. बकाया वेतन शीघ्र मिले और सेवानिवृत्त कर्मियों का बकाया भुगतान शीघ्र किया जाए।

लड़ाई है, जिसे हर हाल में जीता जाएगा। लालदेव सिंह ने सरकार और प्रबंधन को चेतावनी देते हुए कहा कि अगर मजदूरों की मांगें नहीं मानी गईं, तो यह आंदोलन और तेज होगा। उन्होंने सभी कर्मियों को आश्वस्त किया कि यूनियन मजदूरों के हितों

की रक्षा के लिए हर मोर्चे पर लड़ती रहेगी। मौके पर आरके शाही, अर्जुन रविदास, प्रवीण कुमार, एसएन प्रसाद, राजेश प्रसाद, सी सुधा, उमेश राम, उमेश कुमार, प्रकाश कुमार सहित यूनियन और एचईसी कर्मी श्रमिक शामिल थे।

स्ट्रॉंग की चुनो स्ट्रॉंग ही चुनो

स्ट्रॉंग मतलब मैथन स्टील

maithan STEEL
निर्माण का मानदंड

86515 40007 | www.maithansteel.com | JOIN US | MaithanSteel

संपादकीय

अस्थाई युद्धविराम से बर्बादी रुकी नहीं

इजरायली प्रधानमंत्री नेतन्याहू के अस्थिर ट्रंप को नोबेल शांति पुरस्कार के लिए नामित करने की घोषणा के बीच बीते दिनों पश्चिम एशिया एक बार फिर युद्ध की आग में झुलसने से बचा, जब ईरान-इराइल के बीच अस्थाई युद्ध विराम हुआ। यह कोई पहला संघर्ष नहीं था,

अवरोधक हैं। विश्व की सबसे पुरानी अब्राहमिक परंपरा यहूदी मजहब से शुरू होती है, जिसका आधार ग्रंथ 'तोरा' है। सैकड़ों वर्ष पहले इसी समाज में ईसा मसीह का जन्म हुआ, जिन्होंने भाईचारे और प्रेम का संदेश दिया। परंतु लाखों ईसाई मानते हैं कि यहूदी षट्पंत्रों के चलते ही ईसा को क्रूस पर चढ़ाया गया। यही आरोप सदियों तक दो मजहबों के बीच खाई बनाता गया। चर्च के प्रभुत्व के बाद रोमन साम्राज्य में यहूदियों का दमन शुरू हुआ-उन्हें कानूनी, सामाजिक और आर्थिक रूप से हाशिये पर धकेल दिया गया, जो कि मध्यकाल तक बदस्तूर जारी रहा। यहूदियों की इस पीड़ा का चरम उदाहरण एडोल्फ हिटलर के



हालिया घटनाक्रम इतिहास का वह दर्पण है, जिसमें मनुष्य की अंतहीन शांति-कामना और उसकी रक्तरंजित प्रवृत्तियों का विरोधाभास साफ दिखता है। विडंबना यह है कि एक ओर मानव जाति विश्व शांति के स्वप्न देखती है, वहीं दूसरी ओर उसका इतिहास खून-

खराबे और नरसंहारों से अटा पड़ा है। एक अनुमान के मुताबिक, सन 1800 से अब तक लगभग चार करोड़ लोग सशस्त्र संघर्षों में मारे जा चुके हैं, जबकि समस्त इतिहास में हिंसा और युद्धों के चलते मृत्यु का आंकड़ा इससे कहीं अधिक है। विडंबना यह है कि आंकड़े तो सही हैं, लेकिन वे अंधेरे चोकरा कर कहते हैं-मानवता को सबसे बड़ा खतरा किसी प्राकृतिक आपदा या महामारी से नहीं, बल्कि स्वयं मनुष्य और उसकी विकृत मानसिकता से है। इस वैश्विक संकट को जड़ तीन स्थाई विकृतियों में निहित है-पहला, असीमित व्यक्तिगत महत्वाकांक्षाएं; दूसरा, साम्राज्यवादी सोच; और तीसरा, मजहबी असीमितता। ये तीनों या फिर इन तीनों का घातक मेल ही मानव सभ्यता को बार-बार विनाश की ओर धकेलता है। विशेष रूप से वे मजहबी चिंतन जो एक ही ईश्वर, एक ही ग्रंथ, एक ही मार्ग की बात करते हैं और बाकी सभी आस्थाओं को झूठा, काफिर-कुफ़्र, पेगन-हीथेन और दंडनीय मानते हैं-वे वैश्विक सौहार्द के सबसे बड़े

अवरोधक हैं। विश्व की सबसे पुरानी अब्राहमिक परंपरा यहूदी मजहब से शुरू होती है, जिसका आधार ग्रंथ 'तोरा' है। सैकड़ों वर्ष पहले इसी समाज में ईसा मसीह का जन्म हुआ, जिन्होंने भाईचारे और प्रेम का संदेश दिया। परंतु लाखों ईसाई मानते हैं कि यहूदी षट्पंत्रों के चलते ही ईसा को क्रूस पर चढ़ाया गया। यही आरोप सदियों तक दो मजहबों के बीच खाई बनाता गया। चर्च के प्रभुत्व के बाद रोमन साम्राज्य में यहूदियों का दमन शुरू हुआ-उन्हें कानूनी, सामाजिक और आर्थिक रूप से हाशिये पर धकेल दिया गया, जो कि मध्यकाल तक बदस्तूर जारी रहा। यहूदियों की इस पीड़ा का चरम उदाहरण एडोल्फ हिटलर के नाजी शासन में देखा गया, जिसने 60 लाख से अधिक यहूदियों का नरसंहार किया। सातवीं शताब्दी में इस्लाम का उदय हुआ, और मजहबी-राजनीतिक कारणों से यहूदी-विरोध एक नई सूत में उभरा इतिहासकार और इस्लामी विशेषज्ञ प्रो. इशियाक अहमद जिल्ली द्वारा अनुवादित तारीख-ए-फ़िरोजशाही के अनुसार, खलीफा उमर ने अरब, सीरिया, मिस्र, खुरासान और रोम तक इस्लाम को तलवार के बल पर फैलाया। मूर्तिपूजा और अग्निपूजा का समूल नाश किया गया। भारत में भी मोहम्मद बिन कासिम, गजनवी, गोरी, बाबर और टीपू सुलतान जैसे इस्लामी आक्रांताओं के आक्रमणों का एक रक्तरंजित इतिहास है, जिसकी गवाही खुद उनके दरबारी और समकालीन इतिहासकार देते हैं। यह कट्टरता केवल एक मजहब तक सीमित नहीं। ईसाइयत ने भी अपने इतिहास में कोई-करकर नहीं छोड़ी है। 1095 से 1291 तक चले क्रूसेड्स में ईसाई सेनाओं ने यरुशलम के नाम पर लाखों लोगों (मुस्लिम सहित) का संहार किया।

अध्यात्म की बात

गुरु और जीवन : अभिन्न हैं

एक बार की बात है। एक संत एक गाँव में से होकर जा रहे थे। एक घर में एक माँ अपने बेटे से चिल्लाते हुए कह रही थी, “राम! तुम कब तक सोते रहोगे? उठो!” महिला के शब्दों ने संत को एक बार चौंका दिया। उनका मन जो अतीत और भविष्य के बारे में सोचने में लीन था, जाग गया। उसी क्षण उन्हें ज्ञान प्राप्त हो गया। प्रकृति आपको मन में चल रही शिकायतों और रोने-धोने से जागने के भरपूर संकेत देती है। गुरु पूर्णिमा जीवन के ज्ञान को जगाने का एक ऐसा ही अवसर है। जब आप जीवन का सम्मान करते हैं और जब आप मर्न में कृतज्ञता होती है, तो शिकायत बंद हो जाती है।

अध्यात्म की बात



गुरुदेव श्री श्री रविशंकर

गुरु तत्त्व का सम्मान : जरा इस चमत्कार को देखिए - आपके शरीर में अरबों कोशिकाएँ लगातार पैदा हो रही हैं और विलीन हो रही हैं, प्रत्येक की अपनी लय है। आपने अपने शरीर के भीतर एक पूरा शहर बसा हुआ है, जैसे एक छत्ते में हजारों मधुमक्खियाँ एक रानी मधुमक्खी के चारों ओर इकट्ठा होती हैं। यदि रानी गायब हो जाती है, तो छत्ता ढह जाता है। इसी तरह, आपके केंद्र में आत्मा है - स्व, दिव्य या गुरु तत्त्व। ये तीनों एक ही हैं - जीवन रूपी छत्ते के भीतर रानी मधुमक्खी की तरह हमें एक रखते हैं। गुरु तत्त्व गरिमावान है, फिर भी एक बच्चे की तरह विनम्र है। गुरु का सम्मान करना जीवन का सम्मान करना है। यही गुरु पूर्णिमा का सार है। शिक्षक आपको जानकारी देते हैं। गुरु आपके भीतर की जीवन शक्ति को जगाता है। गुरु आपको केवल ज्ञान से नहीं भरता अपितु वह आपको इसका अनुभव कराता है। इसमें ज्ञान और जीवन का पूर्ण एकीकरण है। आपके जीवन में ज्ञान ही आपका गुरु है। जीवन ने आपको पहले ही बहुत कुछ सिखाया है कि आप कहाँ गलत किया और आपने क्या सही किया। आपको समय-समय पर इस ज्ञान पर प्रकाश डालना चाहिए। यदि आप इस ज्ञान के बारे में जागरूकता के बिना अपना जीवन जीते हैं, तो आप गुरु तत्त्व का सम्मान नहीं कर रहे हैं। गुरु पूर्णिमा साधक के लिए एक नया वर्ष है। यह वार्षिक रिपोर्ट कार्ड देखने का समय है-आप जीवन में कितने आगे बढ़े हैं, और आप कितने

सुप्रभात

विचार प्रवाह

परमात्मा का वास सभी इंसानों में है। लेकिन, सभी इंसानों में परमात्मा का भाव भी हो, ये जरूरी नहीं है। इसलिए व्यक्ति अपने कर्मों की वजह से दुखी है। - स्वामी रामकृष्ण परमहंस जी

11 जुलाई स्व. रोपना उरांव जन्म जयंती पर विशेष

जनसंघी जनसंघर्ष पर भाजपा का मौन और झारखंड का पहला संघी विधायक


गुमला जैसे छोटे से कस्बे के किसी जीर्ण शोर्ण घर का गिरना एक सामान्य व बहुत छोटी सी बात है। अमूमन किसी घर का गिरना कभी जनचर्चा का विषय नहीं बनता परन्तु गुमला के डीएसपी रोड स्थित इस खपरेल व जीर्ण शोर्ण मकान का जमीन्दोज होना आज चर्चा और जनचेतना का विषय बन गया है। ऐसा इसलिए कि इस घर से निकला फक्कड़ सा एक युवक 1967 में एक दिन स्व.अटल बिहारी बाजपेयी के पास विधानसभा की टिकट मांगने जा पहुंचता है। कमाल देखिए, बाजपेयी जैसा शख्स भी तब निरुत्तर हो गया जब साधारण सा दिखने वाला एक आदिवासी युवक “जनसंघ के अंतिम वक्त में भी चार कंधा देने वालों में एक कंधा मेरा होगा”

जैसा जवाब देकर उन्हें अपना प्रशंसक बनने को विवश कर गया। यह जवाब बाजपेयी जी के “आप कब तक पार्टी का साथ दे पाएंगे” का संक्षिप्त सा जवाब था। इस छोटी सी बातचीत का नतीजा सामने यह आया कि स्व.रोपना उराँव ने 1967 में हुए बिहार विधानसभा के

लिए न केवल जीत दर्ज की बल्कि झारखंड की सीमा के अंदर जनसंघ को पहली जीत दिलाने का कारनामा कर दिखाया। इसी तरह 1969 में भी उन्होंने यही सबकुछ दुहरा कर खुद को साबित कर दिखाया। महज 31 वर्ष की उम्र में विधायक बनने वाले रोपना उराँव की शख्सियत का अनुमान इस तथ्य से भी लगाया जा सकता है कि विधायक बनते ही यह युवक भारतवर्ष के इतिहास में मूल आदिवासी समाज का पहला मंत्री बनकर सामने था। बताया जाता है कि चुनाव जीतने व मंत्री बनते ही अब कांग्रेस ने इनपर डोरा डालना शुरू कर दिया। बांग्लादेश संग्राम के बाद तब कांग्रेस का प्रभाव अपने चरम पर था और कांग्रेस में रोपना बाबू का भविष्य भी अपेक्षाकृत अधिक सुरक्षित था। इसके बावजूद जनसंघ के प्रति अपनी निष्ठा, राष्ट्रवाद की संघी विचारधारा व बाजपेयी जी को दिये गए वचन से इन्होंने कभी खुद को अलग नहीं होने दिया। इसका नतीजा यह था कि वर्ष 1971 की जगन्गना के आधार पर किए गए परिसीमन में रोपना उराँव के पर करतरे हुए गुमला विधानसभा क्षेत्र में शामिल सभी प्रखंडों को विखंडित करके रोपना उराँव की कर्मभूमि को तहस नहस करके रख दिया गया। बदली हुई परिस्थिति में उन्हें इस बात का पूरा अहसास था कि 1972 का चुनाव वे हारने वाले हैं। ऐसे में, चुनाव हारने के बावजूद उन्होंने एक ऐतिहासिक विजय



जुलुस निकालकर कांग्रेस को राजनैतिक तौर पर बैकफुट लाने की रणनीति का शानदार प्रदर्शन कर दिखाया और यह जता दिया कि रोपना का मतलब आत्मसमर्पण नहीं होता। लिपिक के तौर पर काम करने के दौरान ही भ्रष्टाचार के खिलाफ विद्रोह का बिगुल बजाने, सहकारिता को इस क्षेत्र में दिशा देने और क्षेत्र की उपेक्षा के विरुद्ध तत्कालीन राज्यपाल देवकांत बरुआ के गुमला प्रवेश पर जनप्रतिबंध लगाने वाला यह शख्स भ्रष्टाचार के विरुद्ध अपनी मुहिम को धार देने की नीयत से सबसे पहले कांग्रेस का ही दरवाजा खटखटाया था। यहाँ अपनी उपेक्षा से आहत रोपना ने “कांग्रेस के पास भले नेताओं की कमी न हो परन्तु पूरे विश्व में रोपना उराँव तो एक ही है” जैसा वक्तव्य देकर अपनी शुरुआती पारी में ही बांडूटी फतह करने का जलवा दिखा दिया था।



उल्लेखनीय है कि 11 जुलाई 1936 को जन्म लेकर 10 अगस्त 1980 को महाप्राणण के अपने छोटे से कालखंड का यह विशाल व्यक्तित्व आज अपने जमीन्दोज हुए घर की ही तरह गुमनाम हो चुका है। इस गुमनामी की व्याथा यह कि तमाम अहर्ताओं के बावजूद जिस रोपना के लिए भारत रत्न की अपेक्षा की जानी चाहिए उसी उसके लिए न कभी पद्म पुरस्कारों की मांग की गई, न राष्ट्रीय या प्रांतीय स्तर पर अपने दल के अंदर जन्मजयंती जैसा कोई सम्मान दिया जा सका, न अपने गृहनगर में उनकी कोई प्रतिमा दिखी और न किसी सड़क या छोटे से भवन को ही

उनके नाम पर समर्पित किया जा सका। यह उपेक्षा इतनी भर ही नहीं है क्योंकि उनके नाम पर राजनीति करनेवाले उनके पुत्र तक को आज इतनी भी फुसंत नहीं है कि संस्मरण साझा करने के लिए पाँच मिनट का समय दे सके। विद्रोह व निष्ठा को आजीवन आत्मसात करने वाले इस खपरेल घर की निर्यात देखिए कि कांग्रेस की पूरी कायनात को आजीवन तिरस्कृत करनेवाला रोपना आज अपने घर, अपनी कर्मभूमि और विचारधारा की पार्टी में ही तिरस्कृत रह गया है।

(ये लेखक के निजी विचार हैं।)

फिलवक्त बिहार में विपक्षी राजनीति का चक्का जाम है

चुनाव आयोग द्वारा बीती 25 जून से बिहार में मतदाता सूचियों का विशेष गहन पुनरीक्षण किया जा रहा है जहां इस साल के अंत में विधानसभा चुनाव होने है। इस प्रक्रिया का विपक्षी 'इंडियन नेशनल डेवलपमेंट इंक्लूसिव अलायंस' यानी ईडी गठबंधन विरोध कर रहा है। विपक्ष इस मसले पर कानूनी लड़ाई भी लड़ रहा है। सुप्रीम कोर्ट में विपक्ष की 9 राजनीतिक पार्टियों ने याचिका दाखिल की है, जिस पर सर्वोच्च अदालत 10 जुलाई को सुनवाई करेगा। वहीं दूसरी ओर विपक्ष ने नौ जुलाई बिहार में चक्का जाम करने का निर्णय किया है। विपक्ष की राजनीति और बांडी लैंग्वेज से ऐसा आभास हो रहा है मानो मतदाता सूचियों का विशेष गहन पुनरीक्षण से उसका बना बनाया खेल बिगड़ गया है। फिलवक्त बिहार में विपक्ष की राजनीति का चक्का जाम दिखाई दे रहा है। निर्वाचन आयोग देश में अवैध रूप से बांग्लादेश, नेपाल और

म्यांमार से आकर जो लोग रह रहे हैं, जिन्होंने मतदाता सूची में नाम दर्ज करवा लिया है। वैसे लोगों को मतदाता सूची से हटाने की प्रक्रिया शुरू की है। इसमें कोई दो राय नहीं है कि जो भी अवैध रूप से बिहार आकर बस गए हैं, उनका वोट विपक्ष को जाता है। यही कारण है कि इंडिया गठबंधन के घटक दल हो या आवैसी, इनको इस बात का डर सता रहा है कि मतदाता सूची से यदि इनका नाम कट गया तो उनका राजनीतिक रूप से नुकसान होगा। बिहार में इस साल के अंत में चुनाव होने हैं, जबकि पांच राज्यों- असम, केरल, पुडुचेरी, तमिलनाडु और पश्चिम बंगाल में विधानसभा चुनाव 2026 में होने हैं। बांग्लादेश और म्यांमार से आने वाले अवैध प्रवासियों के खिलाफ विभिन्न राज्यों में की जा रही कार्रवाई के मद्देनजर यह कवायद महत्वपूर्ण मानी जा रही है। पश्चिम बंगाल और असम दोनों ही राज्यों में एनआरसी बड़ा मुद्दा है क्योंकि इन राज्यों में बांग्लादेशी घुसपैठियों और शरणार्थियों की बड़ी संख्या है। इसी वजह से पश्चिम बंगाल में सतारुद्ध तुणमूल कांग्रेस बहुत बेचैन है। बिहार के सीमांचल के इलाके में बांग्लादेशी घुसपैठियों का मामला वर्षों से सामने आ रहा है। पिछले 30 वर्षों में पूरे सीमांचल का समीकरण बदल गया है। किशनगंज, अररिया, कटिहार और पूर्णिया में अल्पसंख्यकों की आबादी 40 फीसदी से 70 फीसदी तक हो चुकी है। यही कारण है कि वर्षों से इस इलाके में बांग्लादेशी घुसपैठियों की रोक की मांग उठती रही है। कई इलाकों से हिंदुओं के पलायन की भी खबर उठी थी। केंद्र सरकार ने जब पूरे देश में एनआरसी लागू करने की बात कही थी तो बिहार में इस इलाके से भी विरोध के सुर उठे थे। (ये लेखक के निजी विचार हैं।)

डॉ. आशीष वशिष्ठ

डॉ. आशीष वशिष्ठ को जाता है। यही कारण है कि इंडिया गठबंधन के घटक दल हो या आवैसी, इनको इस बात का डर सता रहा है कि मतदाता सूची से यदि इनका नाम कट गया तो उनका राजनीतिक रूप से नुकसान होगा। बिहार में इस साल के अंत में चुनाव होने हैं, जबकि पांच राज्यों- असम, केरल, पुडुचेरी, तमिलनाडु और पश्चिम बंगाल में विधानसभा चुनाव 2026 में होने हैं। बांग्लादेश और म्यांमार से आने वाले अवैध प्रवासियों के खिलाफ विभिन्न राज्यों में की जा रही कार्रवाई के मद्देनजर यह कवायद महत्वपूर्ण मानी जा रही है। पश्चिम बंगाल और असम दोनों ही राज्यों में एनआरसी बड़ा मुद्दा है क्योंकि इन राज्यों में बांग्लादेशी घुसपैठियों और शरणार्थियों की बड़ी संख्या है। इसी वजह से पश्चिम बंगाल में सतारुद्ध तुणमूल कांग्रेस बहुत बेचैन है। बिहार के सीमांचल के इलाके में बांग्लादेशी घुसपैठियों का मामला वर्षों से सामने आ रहा है। पिछले 30 वर्षों में पूरे सीमांचल का समीकरण बदल गया है। किशनगंज, अररिया, कटिहार और पूर्णिया में अल्पसंख्यकों की आबादी 40 फीसदी से 70 फीसदी तक हो चुकी है। यही कारण है कि वर्षों से इस इलाके में बांग्लादेशी घुसपैठियों की रोक की मांग उठती रही है। कई इलाकों से हिंदुओं के पलायन की भी खबर उठी थी। केंद्र सरकार ने जब पूरे देश में एनआरसी लागू करने की बात कही थी तो बिहार में इस इलाके से भी विरोध के सुर उठे थे। (ये लेखक के निजी विचार हैं।)

गुरु मौन ईश्वर की अभिव्यक्त वाणी हैं

गुरु वह अनन्त द्वार हैं जिसके माध्यम से ईश्वर हमारे जीवन में प्रवेश करते हैं। तथा यदि हम अपनी इच्छा और चेतना को गुरु के साथ समस्तर नहीं करते हैं तो सम्भवतः ईश्वर भी हमारी सहायता नहीं कर सकते। आजकल लोग ऐसा मानते हैं कि शिष्यत्व स्वेच्छापूर्वक गुरु को अपनी स्वतंत्र इच्छाशक्ति समर्पित करने के समान है। परन्तु गुरु की सार्वभौमिक करुणा के प्रति निष्ठा निश्चित रूप से दुर्बलता का प्रतीक नहीं है।

स्वामी श्रीयुक्तेश्वरजी ने कहा था, “इच्छा की स्वतन्त्रता पूर्वजन्म और जन्मोत्तर की आदतों या मानसिक भावनाओं के अनुसार कार्य करने में निहित नहीं है।” परन्तु, सामान्य मनुष्य अपना दैनिक जीवन वस्तुतः अपनी इच्छाशक्ति का रचनात्मक प्रयोग किए बिना ही व्यतीत करते हैं—संकट में, दुःख में और यहाँ तक कि आनन्द में भी। स्वतन्त्रता का वास्तविक अर्थ है अपने अहंकार से मुक्त जीवन जीना। यह तभी सम्भव है जब हम अनन्त ज्ञान, सर्वसमावेशी चेतना, सर्वव्यापी प्रेम पर ध्यान करते हैं; जिसे शिष्य एक सच्चे गुरु की शिक्षाओं के माध्यम से अनुभव कर सकते हैं।

“गुरु” शब्द दो शब्दों से मिलकर बना है : “गु” का अर्थ है अन्धकार, और “रु” का अर्थ है समाप्त करना या भंग करना। गुरु जन्म-जन्मान्तर तक हमारे हाथों को थामे रखते हैं जब तक कि हम माया की अन्धकारपूर्ण गलियों को पार कर अपने वास्तविक निवास अर्थात् आत्मज्ञान में स्थित होकर सुरक्षित नहीं हो जाते।

तो कोई व्यक्ति सच्चे गुरु को कैसे प्राप्त कर सकता है? ऐसा कहा जाता है कि गुरु को हम नहीं खोजते हैं, अपितु स्वयं गुरु ही हमें खोज लेते हैं। जब सर्वोच्च सत्य को प्राप्त करने की हमारी लालसा अत्यधिक तीव्र हो जाती है, तो ईश्वर हमें आत्म-साक्षात्कार की चुनौतीपूर्ण यात्रा पर प्रगति करने हेतु मार्गदर्शन प्रदान करने के लिए एक ईश्वरीय माध्यम अर्थात् गुरु को भेजकर प्रत्युत्तर देते हैं। ऐसे गुरु ईश्वर के द्वारा निर्धारित होते हैं। वे ईश्वर के साथ एकाकार होते हैं और उन्हें धरती पर ईश्वर के एक प्रतिनिधि के रूप में उपदेश देने की ईश्वरीय स्वीकृति प्राप्त होती है।

गुरु मौन ईश्वर की अभिव्यक्त वाणी हैं। माया के सागर को पार करने के लिए शिष्य गुरु-प्रदत्त साधना का अनुसरण करके ज्ञान की अपनी जीवनरक्षक नाव का निर्माण करता

है। श्री श्री परमहंस योगानन्द एक ऐसे ही सच्चे गुरु थे जो दिव्य गुरुओं की परम्परा से थे और जिन्होंने सम्पूर्ण विश्व में क्रियायोग मार्ग के ज्ञान का प्रसार करने की दिशा में कार्य किया।

क्रियायोग आत्म-साक्षात्कार प्राप्त करने के सर्वोच्च मार्गों में से एक है। अपने आध्यात्मिक गौरव ग्रन्थ, “योगी कथामृत” में, जिसने लाखों व्यक्तियों के जीवन को उन्नत किया है, योगानन्दजी लिखते हैं कि क्रियायोग एक मनोदैहिक प्रणाली है जिसके द्वारा मानव रक्त को कार्बन से मुक्त और ऑक्सीजन से संचारित किया जाता है। इस अतिरिक्त ऑक्सीजन के परमाणु प्राणधारा में परिणत हो जाते हैं जिसके द्वारा योगी उक्तों के क्षय को नियन्त्रित और यहाँ तक कि रोक भी सकता है।

आध्यात्मिक प्रगति की ऐसी शक्तिशाली पद्धति को मानवजाति के साथ साझा करना आवश्यक था और इस उद्देश्य की पूर्ति के लिए योगानन्दजी ने अपने गुरु स्वामी श्रीयुक्तेश्वरजी के आदेश से सन् 1917 में रॉची में योगदा सत्यम सोसाइटी

ऑफ़ इण्डिया (वाईएसएस) और सन् 1920 में लॉस एंजेलिस में सेल्फ-रियलाइजेशन फ़ेलोशिप (एसआरएफ़) की स्थापना की। सत्य के साधकों के लिए एसआरएफ़ और वाईएसएस से आत्म-साक्षात्कार गृह-अध्ययन पाठमाला के माध्यम से क्रियायोग की शिक्षाएँ उपलब्ध हैं। ऐसा माना जाता है कि यदि किसी श्रद्धावान व्यक्ति की लालसा गहन और ईश्वर को जानने की तड़प अथक है, तो एक सच्चे गुरु स्वयं ही अपने शिष्य का मार्गदर्शन करने के लिए आते हैं। यह एक सच्चे गुरु का दिव्य वचन है।

गुरु चाहे भौतिक शरीर में हों या न हों, वे सदैव उस शिष्य के निकट रहते हैं जो उनके साथ समस्तर होता है, क्योंकि एक सच्चे गुरु की चेतना शाश्वत होती है। सन्त कबीर के शब्दों में, “वह शिष्य अत्यन्त सौभाग्यशाली होता है जिसने एक सच्चे गुरु को खोज लिया है।”

अधिक जानकारी के लिए : yssofindia

फेसबुक वॉल से



एक्स से



आज का दोहा

एक 'विभीषण' आ गया, रामादल के साथ।
पलट गये पट्टिणाम तब, अब न भरोसा नाथ।।
सोमदत्त शर्मा, गाजियाबाद (उ.प्र.)

रचना भेजिए

समाचारों के संबंध में शिकायत या इस पेज के लिए आर्टिकल कृपया भेजें artical.rnmail@gmail.com
कॉल/व्हाट्सएप 8292553444

संपादक

आषाढ़ माह की पूर्णिमा तिथि गुरुवार को पड़ रही है, इस दिन शिष्य अपने गुरु और मार्गदर्शक की पूजा करते हैं, जिनसे उन्हें शैक्षिक और आध्यात्मिक ज्ञान मिला है। शास्त्रों में गुरु का स्थान देवताओं से भी ऊपर बताया गया है, क्योंकि गुरु अपने शिष्य को जीवन में सफलता पाने का और परमात्मा की प्राप्ति का मार्ग बताते हैं।इस दिन पवित्र नदी में स्नान करने से आपको हर तरह के पाप से मुक्ति मिलती है और महापुण्य की प्राप्ति होती है। इस दिन गुरुओं का सम्मान करने के साथ-साथ उन्हें गुरु दक्षिणा भी दी जाती है। ऐसा माना जाता है कि इस दिन गुरु और बड़ों का सम्मान करना चाहिए। जीवन में मार्गदर्शन के लिए उनका आभार व्यक्त करना चाहिए, गुरु

के लिए उनका आभार व्यक्त करना चाहिए, गुरु

दिल्ली पुलिस के एएसआई को सीबीआई ने किया गिरफ्तार, 50 हजार मांगी थी रिश्तत

केंद्रीय जांच ब्यूरो (सीबीआई) ने दिल्ली पुलिस के एएसआई को 35 हजार रुपए की रिश्तत लेते गिरफ्तार किया है। सीबीआई ने ये कार्रवाई 8 जुलाई को एएसआई और एक हेड-कांस्टेबल के खिलाफ दर्ज हुई शिकायत के आधार पर की है। केंद्रीय जांच ब्यूरो ने बुधवार को एक प्रेस विज्ञप्ति में बताया कि सीबीआई ने दिल्ली पुलिस के सहायक उप-निरीक्षक (एएसआई), पीएस ड्राकर का उत्तर, दिल्ली को 35 हजार रुपए की रिश्तत लेते हुए रंगे हाथ गिरफ्तार को किया है। सीबीआई के मुताबिक, “सीबीआई ने 8 जुलाई को एएसआई



पूर्णिमा पर व्रत, दान और पूजा का भी महत्व है। व्रत रखने और दान करने से ज्ञान मिलता है और मोक्ष की प्राप्ति होती है।गुरु पूर्णिमा का पर्व गुरु-शिष्य परंपरा का प्रतीक है। इस दिन गुरु की पूजा करनी

चाहिए, लेकिन अगर हम गुरु से साक्षात् नहीं मिल पा रहे हैं तो गुरु का ध्यान करते हुए भी पूजा कर सकते हैं। शास्त्रों के अनुसार गुरु की मानसिक पूजा का भी की जा सकती है।

गुरु पूर्णिमा : अज्ञानता से ज्ञान की ओर ले जाने वाले गुरुओं को नमन

गुरुर्ब्रह्मा गुरुर्विष्णु गुरुर्देवो महेश्वरः ।

गुरुः साक्षात् परब्रह्म तस्मै श्रीगुरुवे नमः ।।


इस श्लोक का अर्थ है कि गुरु ही ब्रह्मा हैं, गुरु ही विष्णु हैं, गुरु ही शिव हैं। गुरु साक्षात परब्रह्म हैं, गुरु को हम प्रणाम करते हैं। गुरु शब्द में 'गु' का अर्थ है अंधकार और 'रु' का अर्थ है नाश करने वाला, यानी जो अज्ञान के अंधकार का नाश करता है और ज्ञान का प्रकाश देता है, वही गुरु है। आषाढ़ शुक्ल पूर्णिमा को वेद व्यास जी का जन्म हुआ था। इसलिए हर साल इस दिन को गुरु पूर्णिमा के रूप में मनाते हैं। उन्होंने वेदों का संपादन किया, 18 पुराण, महाभारत और श्रीमद् भगवद् गीता की रचना की। गुरु पूर्णिमा को व्यास पूर्णिमा भी कहते हैं।

गुजरात में पुल गिरने की घटना पर पीएम मोदी ने जताया गह्व

मृतकों के परिजनों को 2 लाख व घायलों को 50 हजार की सहायता

वडोदरा में पुल गिरने से 9 लोगों की मौत हो गई और अन्य 9 लोग घायल हो गए हैं। इस घटना पर पीएम मोदी ने शोक व्यक्त किया है और मृतकों के परिजनों और घायलों के लिए मुआवजे की घोषणा की है। इस दुखद घटना पर प्रधानमंत्री नरेंद्र मोदी ने गहरा शोक व्यक्त किया है। उन्होंने कहा कि इस हादसे में जान गंवाने वालों की मौत अत्यंत दुखद है और मैं उन सभी परिवारों के प्रति संवेदना प्रकट करता हूँ, जिन्होंने अपने प्रियजनों को इस हादसे में खोया है। प्रधानमंत्री ने घायलों के जल्द स्वस्थ होने की कामना भी की। उन्होंने कहा कि सरकार इस मुश्किल समय में प्रभावित लोगों के साथ है और उन्हें हर संभव सहायता प्रदान की जाएगी। प्रधानमंत्री नरेंद्र मोदी ने घोषणा की कि प्रधानमंत्री राष्ट्रीय राहत कोष (पीएमएनआरएफ) से मृतकों के परिजनों को 2 लाख रुपये की आर्थिक सहायता दी जाएगी। इसके अलावा इस हादसे में घायल हुए लोगों को 50,000 रुपये की सहायता राशि प्रदान की जाएगी।

बता दें, यह दुर्घटना बुधवार की सुबह लगभग 7 से 7:30 बजे के बीच हुई। स्थानीय लोगों के अनुसार, पुल के ढहने से तीन ट्रक, दो इको, एक रिक्शा, एक पिकअप और दो बाइक नदी में डूब गए। इस घटना में 9 लोग घायल हुए हैं, जिन्हें पारस सीएचसी और वडोदरा एसएसजी अस्पताल में भर्ती कराया गया है।9 लोगों की मृत्यु हो गई है, जिसकी पुष्टि कलेक्टर अनिल धमेलिया ने की है। इस घटना के बाद, 20 से अधिक अग्निशमन कर्मी, 1 एनडीआरएफ टीम, 1 एसडीआरएफ टीम, 2 अग्निशमन नावें, 3 दमकल गाड़ियां,



● **काई वाहन नदी में समाए** : तीन ट्रक, दो इको, एक रिक्शा, एक पिकअप और दो बाइक पुल ढहने से नदी में गिरे।

● **रेस्क्यू ऑपरेशन में एनडीआरएफ और एसडीआरएफ की टीमें तैनात** : 20+ अग्निशमन कर्मी, नावें, एम्बुलेंस और मेडिकल टीमें राहत कार्य में जुटी।

● **प्रशासन और स्थानीय लोग राहत कार्य में सक्रिय** : कलेक्टर, एसपी, विधायक पर मौजूद, स्थानीय लोग भी कर रहे मदद।

● **रेस्क्यू ऑपरेशन अभी भी जारी** : प्रशासन द्वारा हर संभव सहायता और निर्देश दिए जा रहे हैं।

10 से अधिक एम्बुलेंस और 5 से अधिक चिकित्सा दल राहत एवं बचाव कार्य में जुते हुए हैं। इसके अलावा, स्थानीय लोग भी इसमें शामिल हो गए हैं। जिला कलेक्टर, जिला पुलिस अधीक्षक, विधायक चेतन्य सिंह झाला और प्रांतीय अधिकारी मौके पर पहुंच रहे हैं और राहत एवं बचाव कार्यों के संबंध में आवश्यक निर्देश और मार्गदर्शन दे रहे हैं। यहां रेस्क्यू ऑपरेशन जारी है।

आज का राशिफल

मेघ : परिश्रम प्रयास से काम बनाने की कोशिश लाभ देगी। पर प्रपंच में ना पड़कर काम पर ध्यान दीजिए। कल का परिश्रम आज लाभ देगा। आलस्य का त्याग करें। कारोबारी काम में नवीन तालमेल और सन्तुल्य बल जाएगा। त्याग-दोस्ती के साथ साझे में किए जा रहे काम में लाभ मिल जाएगा।

वृष : जोखिम से दूर रहना ही बुद्धिमानी होगी। महत्वपूर्ण कार्य को समय पर बना लें तो अच्छा ही होगा। आय-व्यय के समान रहेंगे। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। सुख-आनंद का एक सप्ताह है। अपने जमान पर ध्यान दीजिए। अविधिभासी न बने।

मिथुन : लोन-देन में आ रही बाधा को दूर करने के प्रयास सफल होंगे। समाज में मान-सम्मान बढ़ेगा। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। परिश्रम प्रयास से काम बनाने की कोशिश लाभ देगी। व्यापार व व्यवसाय में ध्यान देने से सफलता मिलेगी।

कर्क : किसी से वाद-विवाद अथवा कहासुनी होने का भय रहेगा। बुद्धि और धन का दुर्योग्यता न करे वर्यथ के आडबर्बर से बचे। अपनी परिस्तिि को संभालकर रखे। परिवार में किसी का स्वास्थ्य खराब हो सकता है। मानसिक तनाव में बढ़ोतरी होगी। पुराने मित्र से मिलन होगा।

सिंह : भ्रातृपक्ष में विरोध होने की संभावना है। शिक्का में आशानुकूल कार्य होने में संदेह है। स्वास्थ्य मध्यम रहेगा। जीवनसाथी का अपराध लाभदायक रहेगा। व्यापार व नौकरी में स्थिति अच्छी रहेगी। कार्यसिद्धि में देर नहीं लगेगी। आर्थिक लाभ उत्तम रहेगा। जानाजान का वातावरण बढ़ेगा। यात्रा का योग।

कन्या : शैक्षणिक कार्यों में रुचि बढ़ेगी। परिवार में कोई मांगलिक कार्य पर वार्ता होगी। स्वास्थ्य उत्तम रहेगा। लोन-देन में अस्पष्टता ठीक नहीं। मध्यह्न पूर्व समय आपके पक्ष का बना रहेगा। कारोबारी काम में प्राप्ति रहेगी। लोन-देन में आ रही बाधा दूर करने का प्रयास होगा।

तुला : लाभ में आशातीत वृद्धि तय हैं मगर नकारात्मक रुख न अपनाएं। किसी पुराने संकल्प को पुनः कर लेने का दिन है। 'आगे-आगे गौरव्य जागे' वाली कवचत चरितार्थ होगी। निष्ठा से किया गया कार्य पराक्रम व आत्मविश्वास बढ़ाने वाला होगा। जानाजान का वातावरण बढ़ेगा। स्वास्थ्य उत्तम रहेगा।

वृश्चिक : कामकाज की अधिकता रहेगी। लाभ भी होगा और पुराने मित्रों का समगम भी। व्यवस्थायिक अस्तुत्य भी होगा और प्रयत्नशाली भी बढ़ेगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी।

धनु : कुछ पिछले संकट अब सिर उठा सकते हैं। निकट जनों के लिए अर्थव्यवस्था हेतु जोड़-तोड़ करना पड़ेगा। अपने संघर्ष में स्वयं को अकेला महसूस करेंगे। विरोध परिश्रम से ही अभिए कार्य सिद्ध होगा। नौकरी में अपने अधीनस्त लोगों से कम सदरयोग मिलेगा। आध्यात्मिक रुचि बनेगी।

मकर : सुबह-सुबह की महत्वपूर्ण सिद्धि के बाद दिन-भर उत्साह रहेगा। किसी लाभदायक कार्य के लिए व्ययकरक स्थितियां पैदा होंगी। अल्प-परिश्रम से ही लाभ होगा। कामकाज में आ रहा अवरोध दूर होकर प्राप्ति का रास्ता मिल जाएगा। आर्थिक चिंताएं कम होगी। नियोजित धन से लाभ होने लगेगा।

कुंभ : विरोधियों के सक्रिय होने की संभावना है। शुभ कार्यों में अड़वले और परिवार के बुजुर्ग जनों से मतभेद रहेगा। भय तथा शत्रुहानि की आशंका रहेगी। अपनी जानादेव का लाभ भी हो सकता है। आलाप, मकान तथा वाहन की सुविधाएं मिलेंगी। बतते हुए कार्यों में बाधा आएगी। स्वास्थ्य उत्तम रहेगा।

मीन : कार्य साधक दिन है व्यर्थ न गंवावे। विश्वस्त लोगों के कहे अनुसार चले। राजकीय कार्यों में सतर्कता बरतें। मान-सम्मान को ठेस लग सकती है। जोश से कार्य व होश में रहकर कार्य को लाने में लाभ होगा। व्यापार व व्यवसाय में स्थिति उत्तम रहेगी। सतान पक्ष की समस्या समाप्त होगी।

महाकाल की सवारी में गड़बड़ी करने वाले उज्जैन में रह नहीं पाएंगे : विधायक रामेश्वर शर्मा



मध्य प्रदेश के भोपाल के हुजूर विधानसभा क्षेत्र से भाजपा के विधायक रामेश्वर शर्मा ने बुधवार को कहा कि श्रावण मास में उज्जैन में बाबा महाकाल की सवारी में गड़बड़ी करने वालों पर इस बार ऐसी कार्रवाई होगी कि वे उज्जैन में रहना भूल जाएंगे। धार्मिक नगरी उज्जैन में श्रावण मास में सोमवार को बाबा महाकाल की सवारी निकलती है। इस दौरान देश और दुनिया के

श्रद्धालु बाबा के दर्शन को पहुंचते हैं। इसे देखते हुए प्रशासन ने सोमवार को शिक्षण संस्थानों में अवकाश का ऐलान किया है। इसके बदले रविवार को पढ़ाई होगी।इस फैसले का भाजपा विधायक शर्मा ने स्वागत किया है और कहा है कि महाकाल की सवारी के दौरान छात्रों को परेशानी होती है, इसलिए यह निर्णय लिया गया है। कांग्रेस विधायक आरिफ मसूद द्वारा शुक्रवार को भी लुट्टी रखने की मांग पर भाजपा विधायक शर्मा ने कहा कि कांग्रेस "दिवाल्यापन" से गुजर रही है। ये वे लोग हैं जो न राम के हुए, न महावीर के। अब यह महादेव के भी नहीं हो रहे।

अखिलेश यादव उत्तर प्रदेश की बदलती तस्वीर से परेशान हैं : डिरी सीएम

लखनऊ। उत्तर प्रदेश के उपमुख्यमंत्री ब्रजेश पाठक ने 'एक पेड़ मां के नाम' अभियान को लेकर बुधवार को पत्रकारों से बातचीत में बताया कि प्रधानमंत्री नरेंद्र मोदी के निर्देश और मुख्यमंत्री योगी आदित्यनाथ के मार्गदर्शन में प्रदेश में 37 करोड़ से अधिक पेड़ लगाने का महा-अभियान शुरू हुआ है। यह अभियान गांव, गलियों, शहरों और बृथ स्तर तक पहुंचेगा। उन्होंने कहा कि इस अभियान में सभी जनप्रतिनिधि और कार्यकर्ता पूरे उत्साह के साथ जुटे हैं। यह अभियान पर्यावरण संरक्षण के साथ-साथ मातृ शक्ति को सम्मान देने का प्रतीक है। बिहार के हालात पर टिप्पणी करते हुए पाठक ने राजद और कांग्रेस पर निशाना साधा। उन्होंने कहा कि इन दलों ने बिहार को जंगलराज में बदल दिया था। नीतीश कुमार और भाजपा गठबंधन ने बिहार को विकास और कानून-व्यवस्था के क्षेत्र में आगे बढ़ाया। गठबंधन को प्रचंड बहुमत मिला है, जो जनता की उम्मीदों का प्रमाण है। उपमुख्यमंत्री ने समाजवादी पार्टी पर तीखा हमला बोला। उन्होंने कहा कि सपा प्रमुख अखिलेश यादव उत्तर प्रदेश की बदलती तस्वीर से परेशान हैं। सपा के शासन में गुंडराज, भ्रष्टाचार और रंगे आम थे। सपा ने दंगों, हत्याओं और अराजकता का रिकॉर्ड बनाया था।

भदोही में 17 करोड़ रुपये का जीएसटी फर्जीवाड़ा उजागर

भदोही। भदोही जिले के अधिकारियों ने एक बड़ा वस्तु एवं सेवा कर (जीएसटी) घोटाला पकड़ा है, जिसमें नकली दस्तावेजों का इस्तेमाल कर 17 करोड़ रुपये से ज्यादा की कर चोरी की गई है। पुलिस ने बताया कि आरोपी जोगेंद्र सिंह ने जीएसटी रजिस्ट्रेशन हासिल करने के लिए कथित तौर पर कूटरचित दस्तावेजों का उपयोग किया और 10 अलग-अलग राज्यों से करीब एक अरब रुपये के निवेदन किया। पुलिस अधीक्षक अभिमन्यू मांगलिक ने बताया कि आरोपी ने औराई थाना क्षेत्र के खमरिया में 'मेसर्स जोगेंद्र इंटरप्राइजेज' नाम से एक कंपनी खोलकर 22 दिसंबर 2024 को जीएसटी नंबर हासिल किया और इस रजिस्ट्रेशन का उपयोग कर उसने कुल 96.53 करोड़ रुपये के बिल जारी किए। उन्होंने बताया कि हालांकि वह 17.57 करोड़ रुपये जीएसटी का भुगतान करने में विफल रहा। पुलिस अधीक्षक ने बताया कि सहायक आयुक्त (वाणिज्यिक कर) मनोज कुमार अग्रवाल ने निरीक्षण के दौरान पाया कि इस कंपनी का कोई भौतिक अस्तित्व नहीं है जिसके बाद अग्रवाल ने जोगेंद्र सिंह के खिलाफ प्राथमिकी दर्ज कराई। उन्होंने बताया कि मौके पर जांच में बिजली बिल भी किसी महिला के नाम पर पाया गया और मालिक द्वारा जीएसटी के लिए लगाया गया पैन कार्ड भी कूटरचित मिला।

कैंटीन कर्मचारी को थपड़ मारे जाने की घटना पर बोले फडणवीस

ऐसा व्यवहार अस्वीकार्य, गलत संदेश जाता है



कि भोजन खाने लायक नहीं था। यह पहली बार नहीं है जब कैंटीन में खराब भोजन परोसा गया। मैंने पहले भी चार-पांच बार कैंटीन प्रबंधन को चेतावनी दी थी कि खाना ताजा और अच्छी गुणवत्ता का होना चाहिए। सरकारी कैंटीन में रोजाना हजारों लोग, जिसमें कार्यकर्ता, किसान और अधिकारी शामिल हैं, भोजन करते हैं। ऐसे में खराब खाना परोसना लोगों की सेहत के साथ खिलवाड़ है।" विधायक ने यह भी बताया कि कैंटीन में अंडे और नॉन-वेज भोजन भी कई दिनों पुराना परोसा जाता है। एक किसान के रूप में मैं सब्जियां और भोजन की ताजगी को अच्छी तरह समझता हूं। दो घंटे पुरानी सब्जी को भी मैं पचाना सकता हूं। उन्होंने कैंटीन के प्रबंधन पर सवाल उठाते हुए कहा कि बार-बार शिकायत के बावजूद कोई सुधार नहीं हुआ।



वाशिम की घटना मुंबई महानगर क्षेत्र में मनसे से जुड़े बढ़ते राजनीतिक तनाव के बीच हुई है। मंगलवार को मीरा-भावंदर के कई हिस्सों में भारी पुलिस बल तैनात किया गया था, क्योंकि मनसे कार्यकर्ताओं ने मराठी एकीकरण समिति और शिवसेना (यूबीटी) के सदस्यों के साथ मिलकर पुलिस के आदेशों की अवहेलना करते हुए विरोध मार्च निकालने की कोशिश की थी। मूल रूप से बालाजी सर्कल से मीरा रौड स्टेशन तक की योजना बनाई गई इस रैली को आईपीसी की धारा 144 के तहत अनुमति नहीं दी गई थी, जो गैरकानूनी रूप से एकत्र होने पर रोक लगाती है। हालांकि, दिन में ही समूह इकट्ठा होने लगे, जिसके कारण पुलिस ने सुरक्षा कारणों से कई बार रोक लगा दी।

चुनाव आयोग

पटना की सड़कों पर उतरे राहुल गांधी, ने कहा-

महाराष्ट्र की तरह बिहार में भी चोरी की हो रही कोशिश

● चुनाव आयोग के मतदाता पुनरीक्षण कार्यक्रम का महागठबंधन द्वारा विरोध

बिहार में चुनाव आयोग के मतदाता पुनरीक्षण के विरोध में महागठबंधन में शामिल सभी घटक दलों के प्रमुख नेता सड़कों पर उतरे। इस दौरान लोकसभा में विपक्ष के नेता राहुल गांधी भी पटना पहुंचे और महागठबंधन की ओर से आयोजित विरोध मार्च में शामिल हुए। इस विरोध मार्च में बड़ी संख्या में लोगों ने भाग लिया और मतदाता पुनरीक्षण को लेकर विरोध जताया।



पटना के इनकम टैक्स चौराहे से राहुल गांधी, तेजस्वी यादव और दीपांकर भट्टाचार्य एक गाड़ी पर सवार होकर प्रदर्शन करते चुनाव आयोग के ऑफिस के लिए निकले। पुलिस

ने सभी नेताओं को सचिवालय थाने के बाद बैरिकेडिंग कर रोका। उन्हें यहां से आगे जाने की अनुमति नहीं दी गई। यहीं से कांग्रेस के नेता राहुल गांधी ने लोगों को संबोधित किया।

राहुल पिकनिक मनाने आए थे, वापस चले गए: सम्राट पटना। बिहार में चुनाव आयोग के मतदाता पुनरीक्षण के विरोध में महागठबंधन में शामिल सभी घटक दलों के प्रमुख नेता सड़कों पर उतरे। इस दौरान लोकसभा में विपक्ष के नेता राहुल गांधी भी पटना पहुंचे और महागठबंधन द्वारा आयोजित विरोध मार्च में शामिल हुए। अब भारतीय जनता पार्टी (भाजपा) ने राहुल गांधी पर निशाना साधा है।बिहार के उप मुख्यमंत्री सम्राट चौधरी ने कहा कि राहुल गांधी पिकनिक मनाने आए थे। बिहार की समस्याओं से उन्हें कोई मतलब नहीं है।



राहुल गांधी ने कहा, "मैं बिहार और हिंदुस्तान की जनता से स्पष्ट कह रहा हूँ कि महाराष्ट्र का चुनाव चोरी से जीता गया था और वैसे ही बिहार में चुनाव चोरी करने की कोशिश की जा

रही है। उन्हें पता है कि हमने महाराष्ट्र मॉडल समझ लिया है, इसलिए वे बिहार मॉडल लाए हैं। ये गरीबों का वोट छीनने का तरीका है।" उन्होंने आगे कहा, "उन्हें मालूम नहीं है कि

यह बिहार है और बिहार की जनता यह होने नहीं देगी। हमारे लोग चुनाव आयोग से जाकर मिले थे। उन्होंने आकर बताया कि चुनाव आयोग भाजपा और आरएसएस नेताओं की तरह बात कर रहे हैं। वे भूल गए कि वे भाजपा के नेता नहीं हैं।" उन्होंने कहा कि आपका काम संबिधान की रक्षा करने का है। यह सही काम वे नहीं कर रहे हैं। यह वर्तमान की बात नहीं है, बिहार के लोगों के भविष्य की चोरी हो रही है। यहां के लोगों का हक और अधिकार की चोरी हो रही है। उन्होंने लोगों से आह्वान करते हुए कहा कि आप इसकी चोरी मत होने दीजिए, महागठबंधन आपके साथ खड़ा है।



